

## चार दिनी मप्र विज्ञान सम्मेलन और एक्सपो का शुभारंभ आज, कबीर संध्या भी होगी

**आयोजन में आधुनिक और पारंपरिक विज्ञान से संबंधित मिलेगी जानकारी**

इंदौर | विज्ञान भारती, आईआईटी इंदौर व मप्र विज्ञान तथा प्रौद्योगिकी परिषद द्वारा आयोजित चार दिनी मप्र विज्ञान सम्मेलन और एक्सपो का शुभारंभ बुधवार को मुख्यमंत्री शिवराजसिंह चौहान करेंगे। सम्मेलन आईआईटी परिसर में दोपहर 3 बजे से होगा और एक्सपो का उद्घाटन शाम 6 बजे एसजीएसआईटीएस परिसर में किया जाएगा। इसके बाद पद्मश्री प्रहलाद टिपाणिया की कबीर संध्या होगी। डीआरडीओ, इसरो व विज्ञान प्रौद्योगिकी से जुड़े सभी बड़े संगठन इसमें शामिल होंगे।

25 दिसंबर तक होने वाले आयोजन में आधुनिक विज्ञान व पारंपरिक विज्ञान के कई विषयों को प्रस्तुत किया जाएगा। आयोजन के

दौरान प्रतिदिन सांस्कृतिक संध्या होगी। 23 व 24 दिसंबर को शहर के विभिन्न प्रतिष्ठित संस्थानों में विविध विषयों पर सेमिनार होगा। इनमें प्रमुख हैं मेडिकेप्स विवि, देवी अहिल्या विवि, वैष्णव विद्यापीठ, इंदौर इंस्टिट्यूट ऑफ लॉ, रेनेसांस विवि, एमजीएम मेडिकल कॉलेज। विज्ञान भारती के मालवा प्रांत के संगठन मंत्री प्रजातंत्र गंगेले व आयोजन समिति के कार्यकारी सचिव डॉ. संतोष कुमार विश्वकर्मा ने बताया सम्मेलन के उद्घाटन सत्र में आईआईटी के पद्मश्री डॉ. दीपक फाटक, मप्र सीएसटी के महानिदेशक डॉ. अनिल कोठारी, एमएसएमई तथा विज्ञान एवं प्रौद्योगिकी मंत्री ओमप्रकाश सकलेचा, विज्ञान भारती के मालवा प्रांत प्रमुख प्रमोद वर्मा, पद्मविभूषण डॉ. अनिल काकोडकर, राष्ट्रीय सचिव जयंत सहस्रबुद्धे व सीएसआईआर के शेखर मांडे संबोधित करेंगे।